

॥ श्रीवेङ्कटेश मङ्गलाष्टकम् ॥

.. Shri Venkatesha Mangalashtakam ..

sanskritdocuments.org

September 11, 2017

.. Shri Venkatesha MangalashTakam ..

॥ श्रीवेङ्कटेश मङ्गलाष्टकम् ॥

Sanskrit Document Information



Text title : venkaTeshA maNglaShTakam

File name : venkaTeshamangalAShTakam.itx

Category : aShTaka, vishhnu, venkateshwara

Location : doc_vishhnu

Transliterated by : Malleswara Rao Yellapragada malleswararaoy at yahoo.com

Proofread by : Malleswara Rao Yellapragada malleswararaoy at yahoo.com

Latest update : August 22, 2012


Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

September 11, 2017

sanskritdocuments.org



श्रीक्षोण्यौ रमणीयुगं सुरमणीपुत्रोऽपि वाणीपतिः
 पौत्रश्चन्द्रशिरोमणिः फणिपतिः शय्या सुराः सेवकाः ।
 ताक्षर्यो यस्य रथो महश्च भवनं ब्रह्माण्डमाद्यः पुमान्
 श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ १ ॥
 यत्तेजो रविकोटिकोटिकिरणान् धिक्कृत्य जेजीयते
 यस्य श्रीवदनाम्बुजस्य सुषमा राकेन्दुकोटीरपि ।
 सौन्दर्यं च मनोभवानपि बहून् कान्तिश्च कादम्बिनीं
 श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ २ ॥
 नानारत्न किरीटकुण्डलमुखैर्भूषागणैर्भूषितः
 श्रीमत्कौस्तुभरत्न भव्यहृदयः श्रीवत्ससल्लाञ्छनः ।
 विद्युद्वर्णसुवर्णवस्त्ररुचिरो यः शङ्खचक्रादिभिः
 श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ ३ ॥
 यत्फाले मृगनाभिचारुतिलको नेत्रेऽञ्जपत्रायते
 कस्तूरीघनसारकेसरमिलच्छ्रीगन्धसारो द्रवैः ।
 गन्धैर्लिप्ततनुः सुगन्धसुमनोमालाधरो यः प्रभुः
 श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ ४ ॥
 एतद्विद्यपदं ममास्ति भुवि तत्सम्पश्यतेत्यादरा-
 द्भक्तेभ्यः स्वकरेण दर्शयति यदृष्ट्याऽतिसौख्यं गतः ।
 एतद्भक्तिमतो महानपि भवाम्भोधिनर्दीति स्पृशन्
 श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ ५ ॥
 यः स्वामी सरसस्तटे विहरतो श्रीस्वामिन्नाम्नः सदा
 सौवर्णालयमन्दिरो विधिमुखैर्बर्हिर्मुखैः सेवितः ।
 यः शत्रून् हनयन् निजानवति च श्रीभूवराहात्मकः
 श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ ६ ॥
 यो ब्रह्मादिसुरान् मुनींश्च मनुजान् ब्रह्मोत्सवायागतान्
 दृष्ट्वा हृष्टमना बभूव बहुशस्तैरर्चितः संस्तुतः ।
 तेभ्यो यः प्रददाद्वरान् बहुविधान् लक्ष्मीनिवासो विभुः
 श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ ७ ॥
 यो देवो भुवि वर्तते कलियुगे वैकुण्ठलोकस्थितो

भक्तानां परिपालनाय सततं कारुण्यवारां निधिः ।
श्रीशेषारख्यमहीध्रमस्तकमणिर्भक्तैकचिन्तामणि
श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ ८ ॥

शेषाद्रिप्रभुमङ्गलाष्टकमिदं तुष्टेन यस्येशितुः
प्रीत्यर्थं रचितं रमेशचरणद्वन्द्वैकनिष्ठावता ।
वैवाह्यादिशुभक्रियासु पठितं यैः साधु तेषामपि
श्रीमद्वेङ्कटभूधरेन्द्ररमणः कुर्याद्धरिर्मङ्गलम् ॥ ९ ॥

॥ इति श्री वेङ्कटेश मङ्गलाष्टकम् सम्पूर्णम् ॥

Encoded and proofread by YV Malleswara Rao malleswararao@yahoo.com

.. Shri Venkatesha Mangalashtakam ..

Searchable pdf was typeset using generateactualtext feature of Xe_{La}TeX 0.99996

on September 11, 2017

Please send corrections to sanskrit@cheerful.com

